

“విరాటపీఠం” - “లోక కళ్యాణ పారాయణం”

(పాప శుద్ధ చతుర్థశీ)

197

(27.01.2021 బుధవారము)

॥ ఓం నమో వేంకటేశాయ ॥

గురుధ్యానమ్

యత్సత్యేన జగత్సత్త్వం యత్రకాశేన భాతి తత్ ।
యదానందేన నన్దన్తి తస్మై శ్రీగురవే నమః ॥

శ్రీనివాసధ్యానమ్

సువర్ణముఖితీరస్థం సువర్ణేడ్యం సువర్ణదమ్ ।
సువర్ణాభం సువర్ణాజ్గం శ్రీనివాసం భజేఽనిశమ్ ॥

లక్ష్మీధ్యానమ్

శరణ్యే త్వాం ప్రపన్నోఽస్మి కమలే కమలాలయే ।
త్రాహి త్రాహి మహాలక్ష్మీ పరిత్రాణపరాయణే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తిపశ్చచత్వారింశాధ్యాయా-న్తర్గతశ్లోకపారాయణం శ్రీభగవత్స్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - ఉత్పల్లపదమృపత్రాక్షం నీలజీమూతసన్నిభమ్ ।
యాదవానాం శిరోరత్నం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు దయారూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - కృష్ణద్వైపాయనం వ్యాసం సర్వలోకహితే రతమ్ ।
వేదాబ్జభాస్కరం వందే శమాదినిలయం మునిమ్ ॥

శ్రీయోగోపాఖ్యానమ్

॥ అథవిరాటపర్వణి పంచత్రయోనిశ్చ ధ్యాయః ॥

ఉత్తరఉవాచ

ఆస్థాయ రుచిరం వీర రథం సారథినా మయా ।
కతమం యాస్యసేఽనీకముక్తో యాస్యామ్యహం త్వయా ॥

అర్జున ఉవాచ

ప్రీతోఽస్మి పురుషవ్యాఘ్రు న భయం విద్యతే తవ ।
సర్వాన్నదామి తే శత్రూన్ రణే రణవిశారద ॥
స్వస్థో భవ మహాబాహో పశ్య మాం శత్రుభిః సహ ।
యుధ్యమానం విమర్దేఽస్మిన్ కుర్వాణం భైరవం మహత్ ॥
ఏతాన్ సర్వానుపాసఙ్గాన్ డ్విప్రం బద్ధీహి మే రథే ।
ఏకం చాహర నిస్త్రింశం జాతరూపపరిస్పృతమ్ ॥

వైశమ్పాయన ఉవాచ

అర్జునస్య వచః శ్రుత్వా త్వరావానుత్తరస్తదా ।
అర్జునస్యాయుధాన్ గృహ్య శీఘ్రేణావాతరత్తతః ॥

అర్జున ఉవాచ

అహం వై కురుభిర్యోత్య్వామ్యవజేష్యామి తే పశూన్ ।
సఙ్కల్పపక్షవిక్షేపం బాహుప్రాకారతోరణమ్ ॥
త్రిదణ్డతూణసమ్బాధమనేకధ్వజసఙ్కులమ్ ।
జ్యాక్షేపణం క్రోధకృతం నేమీనినదదున్దభి ॥
నగరం తే మయా గుప్తం రథోపస్థం భవిష్యతి ॥
అధిష్ఠితో మయా సంఖ్యే రథో గాణ్డీవధన్వనా ।
అజేయః శత్రుసైన్యానాం వైరాటే వ్యేతు తే భయమ్ ॥





ఉత్తర ఉవాచ|



బిభేమి నాహమేతేషాం జానామి త్వాం స్థిరం యుధి ।
 కేశవేనాపి సజ్జామే సాక్షాదిన్ద్రేణ వా సమమ్ ॥
 ఇదం తు చింతయన్నేవం పరిముహ్యోమి కేవలమ్ ।
 నిశ్చయం చాపి దుర్మేధా న గచ్ఛామి కథశ్చన ॥

అథ శ్రీభగవత్సాక్షాత్కమమ్

18

అన్వక్తం బుద్ధ్యహంకారమనోభూతేంద్రియాణి చ ।
 త్వయి తాని చ తేషు త్వం న తేషు త్వం న తే త్వయి ॥ 34 ॥
 ఏకత్వాన్యత్వనానాత్వం యే విదుర్యాంతి తే పరమ్ ।
 సమోఽసి సర్వభూతేషు న తే ద్వేష్యోఽస్తి న ప్రియః ॥ 35 ॥
 సమత్వమభికాంక్షేఽహం భక్త్యా వై నాన్యచేతసా ।
 చరాచరమిదం సర్వం భూతగ్రామం చతుర్విధమ్ ॥ 36 ॥
 త్వయా త్వయ్యేవ తత్రోతం సూత్రే మణిగణా ఇవ ।
 స్రస్థా భోక్తాసి కూటస్థో హ్యతత్త్వస్తత్త్వసంజ్ఞితః ॥ 37 ॥
 అకర్మహేతురచలః పృథగాత్మన్యవస్థితః ।
 న తే భూతేషు సంయోగో భూతతత్త్వగుణాతిగః ॥ 38 ॥
 అహంకారేణ బుద్ధ్యా వా న తే యోగస్త్రిభిర్ముణైః ।
 న తే ధర్మోఽస్త్వధర్మో వా నారమ్భా జన్మ వా పునః ॥ 39 ॥
 జరామరణమోక్షార్థం త్వాం ప్రపన్నోఽస్మి సర్వశః ।
 ఈశ్వరోఽసి జగన్నాథ తతః పరమ ఉచ్యసే ॥ 40 ॥



భక్తానాం యద్ధితం దేవ తద్ధ్యాహి త్రిదశేశ్వర ।
 విషయైరింద్రియైర్పాపి న మే భూయః సమాగమః ॥ 41 ॥
 పృథివీం యాతు మే స్రూణం యాతు మే రసనా జలమ్ ।
 రూపం హుతాశనం యాతు స్పర్శో యాతు చ మారుతమ్ ॥42 ॥
 శ్రోత్రమాకాశమప్యేతు మనో వైకారికం పునః ।
 ఇంద్రియాణ్యపి సంయాన్తు స్వాసు స్వాసు చ యోనిషు ॥ 43 ॥
 పృథివీ యాతు సలిలమాపోఽగ్నిమనలోఽనిలమ్ ।
 వాయురాకాశమప్యేతు మనశ్చాకాశ ఏవ చ ॥ 44 ॥
 అహంకారం మనో యాతు మోహనం సర్వదేహినామ్ ।
 అహంకారస్తతో బుద్ధిం బుద్ధిరవ్యక్తమచ్యుత ॥ 45 ॥
 ప్రధానే ప్రకృతిం యాతే గుణసామ్యే వ్యవస్థితే ।
 వియోగః సర్వకరణైర్గుణభూతైశ్చ మే భవేత్ ॥ 46 ॥
 నిఘ్నైవల్యం పదం తాత కాజ్ఞేఽహం పరమం తవ ।
 ఏకీభావస్త్వయా మేఽస్తు న మే జన్మ భవేత్పునః ॥ 47 ॥
 త్వద్బుద్ధిస్త్వద్గతప్రాణస్త్వద్భక్తస్త్వత్పరాయణః ।
 త్వామేవాహం స్మరిష్యామి మరణే పర్యుపస్థితే ॥ 48 ॥
 పూర్వదేహకృతా యే తు వ్యాధయః ప్రవిశన్తు మామ్ ।
 అర్దయంతు చ దుఃఖాని ఋణం మే ప్రవిముఞ్చతు ॥ 49 ॥
 అనుధ్యాతోఽసి దేవేశ న మే జన్మ భవేత్పునః ।
 తస్మాద్భవీమి కర్మాణి ఋణం మే న భవేదితి ॥ 50 ॥
 నోపతిష్ఠంతు మాం సర్వే వ్యాధయః పూర్వసంచితాః ।
 అన్యో గంతుమిచ్ఛామి తద్విష్ణోః పరమం పదమ్ ॥ 51 ॥

॥ ఇతి శ్రీమన్మహాభారతే శాంతిపర్వణి శ్రీభగవత్స్తోత్రం సమ్పూర్ణమ్ ॥



గోవిందనామసంకీర్తనమ్

అథ నవగ్రహావ్రాథనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥